

## Абадя

**1** <sup>1</sup> Абадя гелен аянлык.

Хөкмүрован Реб Эдом барада шейле дийди:

«Миллетлере векилиң иберилендигине хабар гелди.

Ребден гелен векилин: „Туруң, Эдома гаршы сөвеше чыкалың!“ диен хабарыны эшитдик.

<sup>2</sup> Эдом, Мен сени халкларың арасында иң песи эдерин  
сен бүтинлей рысва боларсын.

<sup>3</sup> Текепбир йүрегин алдады сени.

Сен белентде, гаяларың ховпсуз еринде яшаяң,

„Мени песе – ере ким дүшүрер?“ дийип, калбыңдан айдяң.

<sup>4</sup> Эгер сен бүргүт дейин ёкары галсаң-да,

Хөвүртгәңи йылдызларың арасында гойсаң-да,

Ол ерден Мен сени ашак дүшүрерин!»

– муны Реб айдяңдыр.

<sup>5</sup> «Сениң ичиңе огрулар гирдими я гижеки талаңчылар?

Огрулар диңе өзүңе герегини огурламазлармы?

Эгер үзүм багыңа гирселер,

сана-да миведен галдырмазлармы?

Эмма сен нәхили вейран болдуң!

<sup>6</sup> Ысав несли ничик таланды,

онуң хазынасы дөрүлди.

<sup>7</sup> Сен билен саламатлыкда яшанлар сени алдадылар.

Әхли аркадашларың сени серхетден чыкардылар.

Биле дуз ийшен адамларың сенден рүстем чыкдылар.

Муны сен аңшырмадың».

<sup>8</sup> «Шол гүн – Реб айдйр.

Мен Эдомың акыллы адамларыны

ве пайхаса дүшүңйәнлерини

Ысав дагында гырманмы?

<sup>9</sup> Тейман, сениң батырларыңы горкы-ховсала басар.

Оларың бары Ысав дагында гырлып ёк эдилер.

<sup>10</sup> Доганың Якубың неслине залымлык эдениң үчин,

бүтин бетнам боларсың ве эбеди ёк эдилерсиң.

<sup>11</sup> Кесекилер оларың эмләгини талан гүнүңде,

сен кеседе дуруп серетдиң.

Гелмишеклер дервезеден гиренде,

Иерусалим үчин биже чекиленде,

сен-де оларың бириси ялы болдуң.

<sup>12</sup> Доганың – Яхуданың неслиниң

бетбагт гүнүңде гүлмели дәлдиң.

Олара бела инен гүнүңде,

сен хешелле какмалы дәлдиң.

Оларың хасрат гүнүңде магтанмалы дәлдиң.

<sup>13</sup> Сен Мениң халкыма бела гелен гүнүңде,

оларың дервезесинден гирмели дәлдиң.

Оларың гыргынчылык гүнүңе ичинден бегенип серетмек,

хеләкчилик гүнүңде оларың эмләгине галташмак

хич догры дәлди.

<sup>14</sup> Ёлуң чатрыгында дуруп,

- гачан адамлары тутмалы дэлдин.  
Хасрат гүнүндө аман галанлары  
душмана бермели дэлдин.
- <sup>15</sup> Чүнки, Реббин эхли халклара хөкүм этжек гүни голайлап гелйэр.  
Эдом, нәме эден болсаң, саңа-да шол болар.  
Эдениң башына дүшер.
- <sup>16</sup> Чүнки, сиз, яхудалар,  
Мениң мукаддес дагымда ичдиңиз.  
Эхли халklar-да хемише шейле ичерлер ве ювдуп, асла болмадык ялы боларлар.  
Себәби жеза кәсесинден ичерлер.
- <sup>17</sup> Йөне Сиён<sup>а</sup> дагында жезадан халас галанлар болар  
ве Сиён дагы мукаддес болар.  
Якубың несли өз мүлкүне говшар.
- <sup>18</sup> Якубың несли от болар, Юсубың зүряды алава дөнер.  
Одуң саманы якышы ялы, олар Ысавың неслинден ыз гоймаз.  
Ысавың илинден гутуланы болмаз.  
Чүнки муны Реб айтды.
- <sup>19</sup> Негеп чөлүниң халкы Ысав дагыны эеләр.  
Байырлыкдакы адамлар пилиштлериң топрагыны эеләрлер.  
Олар Эфрайым хем Самаря топрагына ченли етерлер.  
Бенямин несли Гилгады эеләр.
- <sup>20</sup> Сүргүн эдилен ысрайыл сөвешижилери  
Кенганың Сарепата ченли ерлерине эе боларлар.  
Иерусалимден Сепарада сүргүн эдиленлер Негепдәки  
галалары эеләрлер.
- <sup>21</sup> Еңижилер Ысав дагларының үстүндө хөкүм сүрмек үчин,  
Сиён дагының үстүне чыкарлар.  
Патышалык Реббинки болар».

---

<sup>а</sup>Сиён – Бу Иерусалим үчин башга ат. Сөзлүгө серет.